



Termini ta' Referenza: it-tielet Sejha għal

Proposti

Inizjattiva Azzjonijiet Innovattivi Urbani

15/12/2017 – 30/03/2018



Werrej

1. Introduzzjoni	3
2. L-awtoritajiet eligibbli – Min jista’ japplika	4
3. Kopertura tematika għat-tielet Sejha għal Proposti	9
4. Prinċipju ta’ Finanzjament	20
5. Ġenerazzjoni u żvilupp tal-proġett.....	21
6. Proċess tal-applikazzjoni	24
7. Proċess tal-għażla.....	25
8. Akkwist pubbliku, awditjar, u għajnuna mill-Istat.....	29
9. Kif tikseb l-għajnuna.....	30
10. Dati ewlenin	31

1. Introduzzjoni

Kif stabbilit fl-Artikolu 8 tar-Regolament tal-FEŻR¹, il-FEŻR jista' jappoġġja azzjonijiet innovattivi fil-qasam tal-iżvilupp urban sostenibbli. F'dan il-qafas, il-Kummissjoni Ewropea nediet l-Inizjattiva Azzjonijiet Innovattivi Urbani ((Urban Innovative Actions - UIA) sabiex tidentifika u tittestja soluzzjonijiet godda li jindirizzaw kwistjonijiet relatati mal-iżvilupp urban sostenibbli u li huma rilevanti fuq livell tal-Unjoni.

Għalhekk, l-għan ewlieni tal-Inizjattiva UIA huwa li tipprova lill-awtoritajiet urbani ta' madwar l-Ewropa bi spazju u riżorsi biex jittestjaw ideat ambizzjużi u mhux ippruvati li jindirizzaw sfidi interkonnessi u jesperimentaw fuq kif dawn iwieġbu għall-kumplessità tal-ħajja reali. Il-proġetti li se jiġu appoġġjati jridu jkunu innovattivi, ta' kwalità tajba, imfassla u implimentati bl-involvement tal-partijiet interessati ewlenin, orjentati lejn riżultat, u trasferibbli.

L-awtoritajiet urbani għandhom jaħtfu l-opportunità offruta lilhom bl-Inizjattiva UIA biex jgħaddu minn "proġetti normali" (li jistgħu jiġu ffinanzjati minn sorsi "tradizzjonali" ta' finanzjament, inklużi l-Programmi Ewlenin tal-FEŻR) u jieħdu r-riskju li jiżviluppaw ideat ambizzjużi u kreattivi fi prototipi li jistgħu jiġu ttestjati f'ambjenti urbani reali. Fi kliem ieħor, l-UIA tista' tappoġġja proġetti pilota li huma riskjużi ħafna biex ikunu ffinanzjati minn sorsi tradizzjonali ta' finanzjament, dment li jkunu mill-aktar innovattivi u sperimentali.

L-Inizjattiva UIA għandha baġit totali tal-FEŻR ta' madwar EUR 372 miljun.

Il-proġetti tal-UIA jintgħażlu permezz ta' Sejħiet għal Proposti annwali mill-2015 sal-2020 fuq suġġett wieħed jew aktar proposti mill-Kummissjoni. Kull azzjoni tista' tircievi sa massimu ta' EUR 5 Miljun f'kofinanzjament mill-FEŻR. L-implimentazzjoni tal-proġett għandha ssir f'perjodu massimu ta' 3 snin². M'hemm l-ebda daqs ideali għall-baġits tal-proġetti tal-UIA. Il-proġetti ż-żgħar (jiġifieri, dawk li għalihom jintalbu inqas minn EUR 1 miljun mill-FEŻR) tista' titnaqqsilhom il-probabbiltà li jintgħażlu għax jistgħu jsibuha diffiċli biex juru li l-azzjonijiet huma ta' livell suffiċjenti għall-produzzjoni ta' konklużjonijiet sinifikanti. Fl-istess waqt, il-proġetti li jinkludu spejjeż sinifikanti ta' investiment, b'mod partikolari fi tmiem il-perjodu tal-implimentazzjoni, għandhom juru li l-ispejjeż jilhqgħu l-għan tagħhom u jkunu ġġustifikati kif jixraq.

¹ Ir-Regolament (UE) Nru 1301/2013 dwar il-Fond Ewropew għall-Iżvilupp Reġjonali: <http://eur-lex.europa.eu/legal-content/MT/TXT/?uri=CELEX:32013R1301>

² F'każijiet eċċezzjonali u ġġustifikati sew il-proġetti jistgħu jiġu estiżi għal mhux iktar minn sena.

L-Inizjattiva UIA hija strument tal-Unjoni Ewropea u hi mmanigġjata mid-Direttorat Ġenerali għall-Politika Reġjonali u Urbana tal-Kummissjoni Ewropea (KE) taħt manigment indirett. Għall-implimentazzjoni tal-Inizjattiva, il-Kummissjoni nnominat lir-Reġjun Hauts-de-France³ bħala l-Entità Inkarigata (EI). Għall-immanigġjar tal-Inizjattiva, ġie stabbilit Segretarjat Permanenti (SP)⁴.

B'dawn it-Termini ta' Referenza, l-Entità Inkarigata qed tistieden awtoritajiet eliġibbli biex iressqu proposti għal proġetti fil-qafas tat-tielet Sejha għal Proposti. Għal din is-Sejha għal Proposti ġie allokat baġit ta' EUR 80-100 miljun.

Dan id-dokument jistabbilixxi r-rekwiżiti u l-proċess li jridu jiġu segwiti għat-tielet Sejha għal Proposti. Dan għandu jinqara flimkien mal-UIA Guidance u l-gwida għall-Formola tal-Applikazzjoni, ippubblikati fis-sit elettroniku tal-UIA u aġġornati fil-qafas tat-tielet Sejha għal Proposti.

2. L-awtoritajiet eliġibbli – Min jista' japplika

L-Artikolu 2 tal-UIA jistabbilixxi li l-awtoritajiet li ġejjin jistgħu japplikaw għall-appoġġ biex iwettqu proġetti tal-Azzjonijiet Innovattivi Urbani:

- Kwalunkwe awtorità urbana ta' unità amministrattiva lokali ddefinita skont il-grad ta' urbanizzazzjoni bħala belt kbira, belt żgħira jew subborg, li tikkonsisti f'minn tal-inqas 50 000 abitant
- Kull assoċjazzjoni jew raggruppament ta' awtoritajiet urbani ta' unitajiet amministrattivi lokali ddefiniti skont il-grad ta' urbanizzazzjoni bħala belt kbira, belt żgħira jew subborg, b'popolazzjoni totali ta' mill-inqas 50 000 abitant; din tista' tinkludi assoċjazzjonijiet jew raggruppamenti transkonfinali, assoċjazzjonijiet jew raggruppamenti f'reġjuni u/jew Stati Membri differenti

L-awtoritajiet urbani eliġibbli skont l-Artikolu 2 tal-Att ta' Delega biss jistgħu jissottomettu Formola tal-Applikazzjoni fil-qafas ta' Sejha għal Proposti tal-UIA.

³ Qabel kien ir-Reġjun Nord-Pas de Calais

⁴ It-tagħrif u d-dettalji ta' kuntatt tas-Segretarjat Permanenti jinsabu hawn: <http://www.uia-initiative.eu/en/about-us/meet-team>

Id-definizzjoni ta' Unitajiet Amministrattivi Lokali (LAUs) kif ukoll il-klassifikazzjoni skont il-grad⁵ ta' urbanizzazzjoni u ċ-ċifri tan-numru ta' abitanti huma bbażati fuq l-informazzjoni pprovduta mill-Eurostat fit-**Tabella ta' Korrispondenza LAU2-NUTS2010, EU28 (2012)**⁶. Din it-tabella se tintuża mis-Segretarjat Permanenti tal-UIA bħala d-dokument ewlieni ta' referenza għall-Kontroll tal-Eligibbiltà. L-applikanti mistiedna jirreferu għat-Tabella ta' Korrispondenza biex jivverifikaw l-eligibbiltà tagħhom u jipprovdu informazzjoni fuq l-LAUs inklużi fil-konfini amministrattivi tagħha u ċ-ċifri marbuta man-numru ta' abitanti.

Informazzjoni oħra dettaljata dwar l-eligibbiltà tal-awtoritajiet urbani hi pprovduta fit-taqsimiet li ġejjin.

2.1 Applikanti eligibbli taħt l-ewwel kategorija huma:

- Muniċipalitajiet/kunsilli ta' bliet li l-konfini amministrattivi tagħhom jikkorrispondu għal LAU unika. F'dan il-każ, l-LAU għandha tkun ikklassifikata bħala belt kbira, belt żgħira u subborgi skont il-grad ta' urbanizzazzjoni (kodiċi 1 u/jew 2 fit-Tabella ta' Korrispondenza – il-kolonna tal-Grad ta' Urbanizzazzjoni) u għandu jkollha mill-inqas 50 000 abitant.
- Muniċipalitajiet/kunsilli ta' bliet li l-konfini amministrattivi tagħhom jinkludu diversi LAUs. F'dan il-każ għall-muniċipalitajiet/kunsilli ta' bliet fil-Portugall, ir-Renju Unit, l-Irlanda, il-Greċja, Malta u l-Latvja, fejn id-definizzjoni tal-Eurostat għal LAU ma tikkorrispondix għal muniċipalitajiet/kunsilli ta' bliet imma għal unitajiet inframuniċipali (parroċċi) jew unitajiet statistiċi (żoni elettorali lokali ta' awtorità). F'dan il-każ, il-muniċipalità/kunsill ta' belt jista' jkun eligibbli biss jekk ikollu total ta' 50 000 abitant u jekk il-maġġoranza (aktar minn 50 %) tal-abitanti toqgħod f'LAUs ikklassifikati bħala bliet kbar, bliet żgħar jew subborgi skont il-grad ta' urbanizzazzjoni (kodiċi 1 u/jew 2 fit-Tabella ta' Korrispondenza – il-kolonna tal-Grad ta' Urbanizzazzjoni)
- Agglomerazzjonijiet organizzati li huma assoċjazzjoni/raggruppament ta' awtoritajiet urbani li jissodisfaw il-kriterji li ġejjin:

⁵ Id-definizzjoni ta' Unitajiet Amministrattivi Lokali u l-grad ta' urbanizzazzjoni jinsabu hawn: <http://ec.europa.eu/eurostat/web/nuts/local-administrative-units> ; http://ec.europa.eu/eurostat/statistics-explained/index.php/Glossary:Degree_of_urbanisation

⁶ It-Tabella ta' Korrispondenza LAU2-NUTS2010, UE28 (2012) tista' titniżżel minn hawn: <http://ec.europa.eu/eurostat/web/nuts/local-administrative-units>

- Ikunu rikonoxxuti uffiċjalment bħala grad ta' gvern lokali (differenti mil-livell reġjonali u provinċjali) mil-liġi nazzjonali bl-obbligu għall-muniċipalitajiet/kunsilli ta' bliet li jissieħbu fl-organizzazzjoni supramuniċipali (għalhekk f'din il-kategorija mhumiex inklużi assoċjazzjonijiet li huma komposti fuq bażi volontarja, għal skop speċifiku u/jew b'durata limitata)
- Ikunu magħmulin biss minn muniċipalitajiet/kunsilli ta' bliet (għalhekk f'din il-kategorija mhumiex inklużi assoċjazzjonijiet li jinvolvu istituzzjonijiet oħra, bħal universitajiet, kmamar tal-kummerċ, eċċ.)
- Ikollhom kompetenzi speċifiċi, iffissati bil-liġi nazzjonali, iddelegati mill-muniċipalitajiet involuti fl-oqsma ta' politika rilevanti għall-proġett tal-UIA. L-assoċjazzjonijiet mistiedna jipprovdu referenza preċiża għall-qafas legali nazzjonali. Agglomerazzjoni organizzata għandu jkollha kompetenzi esklużivi għat-tfassil u l-implimentazzjoni fl-oqsma ta' politika rilevanti għall-proġett tal-UIA
- Ikollha struttura politika (b'rappreżentazzjoni indiretta tal-muniċipalitajiet involuti) u amministrattiva (persunal iddedikat) speċifika.

Eżempji ta' agglomerazzjonijiet organizzati fil-qafas tal-Inizjattiva UIA:

- Franza: Métropoles, Communautés Urbaines, Communautés d'Agglomération u Communautés de Communes
- L-Italja: Città Metropolitane u Unione di Comuni
- Il-Ġermanja: Landkreis
- Spanja: Mancomunidades u Area Metropolitana Barcelona
- Ir-Renju Unit: Combined Authorities
- Il-Portugall: Comunidades Intermunicipais (CIMs)

Ir-Raggruppament Ewropew ta' Kooperazzjoni Territorjali (REKT) għandu sħubiji komposti biss minn awtoritajiet urbani (kif definiti hawn fuq) u b'kompetenzi speċifiċi għat-tfassil u l-implimentazzjoni ta' politika rilevanti għas-Sejha UIA, u dawn huma meqjusa bħala agglomerazzjonijiet organizzati u għaldaqstant jistgħu japplikaw fil-qafas tas-Sejha għal Proposti tal-UIA bħala Awtoritajiet Urbani Ewlenin jew Assoċjati. Ir-REKT li għandhom sħubiji li jinkludu organizzazzjonijiet oħra (pereżempju, Stati Membri, awtoritajiet reġjonali, assoċjazzjonijiet, universitajiet, eċċ.) mhumiex meqjusa bħala agglomerazzjonijiet organizzati u ma jistgħux japplikaw bħala Awtoritajiet Urbani Ewlenin jew Assoċjati iżda jistgħu jingħaqdu bħala Msieħba li jwasslu għat-Twettiq fi proposta sottomessa minn awtorità urbana eliġibbli.

Fil-qafas tal-Inizjattiva UIA, l-agglomerazzjonijiet organizzati huma meqjusa bħala awtorità urbana unika li jirrappreżentaw il-muniċipalitajiet/kunsilli ta' bliet kollha involuti. Għal din ir-raġuni, fi proposta għal proġett sottomessa minn agglomerazzjoni organizzata, din għandha tkun indikata bħala Awtorità Urbana Ewlenija.

Biex tiġi vverifikata l-eligibbiltà tal-agglomerazzjonijiet organizzati, is-SP jara li n-numru totali ta' abitanti hu mill-inqas 50 000 u li l-maġġoranza (aktar minn 50 %) tal-abitanti toqgħod f'LAUs involuti fl-agglomerazzjoni u kklassifikati bħala bliet kbar, bliet żgħar jew subborgi skont il-grad ta' urbanizzazzjoni.

2.2 Applikanti eligibbli taħt it-tieni kategorija huma assoċjazzjonijiet/raggruppamenti ta' awtoritajiet urbani mingħajr status ġuridiku ta' agglomerazzjonijiet organizzati.

Kwalunkwe assoċjazzjoni ta' awtoritajiet urbani (assoċjazzjonijiet nazzjonali/reġjonali ta' awtoritajiet urbani, patti territorjali, distretti ta' żvilupp, eċċ.) kif ukoll awtorità urbana individwali mingħajr ftehim formalizzat ta' kooperazzjoni, imma li hi lesta tapplika b'mod kongunt fil-qafas tal-Inizjattiva UIA, ma tistax tapplika bħala awtorità urbana unika.

Dawn għandhom jidentifikaw Awtorità Urbana Ewlenija (AUE) fost il-muniċipalitajiet/kunsilli ta' bliet involuti u jagħmlu lista bl-oħrajn bħala Awtoritajiet Urbani Assoċjati.

Sabiex ikunu eligibbli, l-awtoritajiet urbani kollha involuti (Ewlenin u Assoċjati) għandhom ikunu rikonoxxuti bħala Unitajiet Amministrattivi Lokali u kklassifikati bħala bliet kbar, bliet żgħar jew subborgi skont il-grad ta' urbanizzazzjoni. Fil-każ ta' awtoritajiet urbani li l-konfini amministrattivi tagħhom jinkludu aktar minn Unità Amministrattiva Lokali waħda, japplikaw l-istess regoli għad-definizzjoni tal-grad ta' urbanizzazzjoni deskritt taħt punt a.2 ta' din it-taqsim.

Ir-relazzjoni ta' bejn l-Awtoritajiet Urbani Ewlenin u Assoċjati m'hemmx għalfejn tkun formalizzata meta tiġi sottomessa l-Formola tal-Applikazzjoni. F'każ li l-proposta tkun approvata u megħjuna, is-SP tal-UIA jipprovdi lill-AUE mudell ta' Ftehim ta' Shubija li jkun irid jiġi ffirmat mill-imsieħba kollha involuti (l-Awtoritajiet Urbani Assoċjati u l-Imsieħba li Jwasslu għat-Twettiq) fl-ewwel xhur tal-fażi tal-implimentazzjoni.

Għal aktar dettalji dwar ir-rwoli u r-responsabbiltajiet tal-Awtoritajiet Urbani Ewlenin u Assoċjati (u l-Imsieħba li Jwasslu għat-Twettiq), l-applikanti għandhom jirreferu għat-taqsima 5.1 ta' dawn it-Termini ta' Referenza kif ukoll għat-taqsima 2.1 tal-UIA Guidance.

L-esperjenzi preċedenti juru li proġetti uniċi mwassla minn assoċjazzjonijiet jew raggruppament ta' bliet mingħajr status ta' agglomerazzjoni organizzata, li jikkonsistu f'izjed minn 3 awtoritajiet urbani (Awtoritajiet Urbani Ewlenin u Assoċjati) mingħajr kontigwià territorjali, jirriskjaw li jtilfu l-koerenza u jkollhom diffikultajiet biex jagħtu riżultati sinifikanti. Għalhekk, huwa rrakkomandat li l-assoċjazzjonijiet u/jew raggruppamenti ta' awtoritajiet urbani (mingħajr l-istatus ta' agglomerazzjonijiet organizzati) li jixtiequ japplikaw għandhom ikunu territorjalment kontigwi u jfittxu li jillimitaw in-numru ta' Awtoritajiet Urbani Assoċjati involuti.

2.3 Rekwiżiti komuni għall-awtoritajiet urbani eliġibbli

B'zieda mal-prinċipji t'hawn fuq għal kull kategorija speċifika tal-awtoritajiet urbani eliġibbli, għall-awtoritajiet urbani eliġibbli kollha, japplikaw il-prinċipji li ġejjin fil-qafas tal-Inizjattiva UIA:

- L-awtoritajiet urbani kollha għandhom ikunu fi Stat Membru tal-UE
- L-awtoritajiet urbani eliġibbli elenkati hawn fuq biss jistgħu jissottomettu Formola tal-Applikazzjoni fil-qafas tas-Sejha għal Proposti tal-UIA. Formola tal-Applikazzjoni sottomessa minn Imsieħeb li Jwassal għat-Twettiq tiġi ddikjarata ineliġibbli.
- L-awtoritajiet urbani (kif definiti hawn fuq) jistgħu jiġu elenkati fi proposta ta' proġett bħala Awtoritajiet Urbani Ewlenin u/jew Assoċjati biss. Il-kategorija ta' Msieħba li Jwasslu għat-Twettiq hija riservata biss għal istituzzjonijiet u/jew organizzazzjonijiet li mhumex rikonoxxuti bħala awtoritajiet urbani fil-qafas tal-Inizjattiva UIA
- Awtorità urbana jew agglomerazzjoni organizzata tista' tkun involuta biss fi proposta ta' proġett waħda biss fil-qafas ta' kull Sejha għal Proposti (anke jekk dawn il-proposti ta' proġetti jiġu sottomessi taht sugġetti differenti fl-istess Sejha għal Proposti). Ir-regola tapplika wkoll għall-Awtoritajiet Urbani Assoċjati (muniċipalità tista' tkun involuta biss fi proposta waħda ta' proġett, kemm jekk hi Awtorità Urbana Ewlenija kif ukoll jekk Awtorità Urbana Assoċjata).
- L-awtoritajiet urbani li diġà huma meġġuna fi proġett approvat mill-Inizjattiva UIA fil-qafas ta' Sejha għal Proposti preċedenti, ma jistgħux jissottomettu Formola ta' Applikazzjoni ġdida fuq l-istess sugġett matul il-perjodu kollu tal-Inizjattiva.

L-aġenziji u l-kumpaniji (pereżempju fil-qasam tal-enerġija/l-immaniġġjar tal-iskart, l-iżvilupp ekonomiku, il-promozzjoni turistika, eċċ.) bi sjieda sħiħa jew parzjali tal-muniċipalità/kunsill ta' belt, mhumiex meqjusin bħala Unitajiet Amministrattivi Lokali, u għalhekk ma jistgħux jiġu rikonoxxuti bħala awtoritajiet urbani eliġibbli. Madankollu, dawn l-organizzazzjonijiet ma jistgħux ikunu involuti fis-sħubija bħala Msieħba li Jwasslu għat-Twettiq (aktar dettalji dwar ir-rwoli u r-responsabbiltajiet tal-Imsieħba li Jwasslu għat-Twettiq jinsabu fit-taqsim 5.1 ta' dawn it-Termini ta' Referenza u fit-taqsim 2.1 tal-UIA Guidance).

Kif intqal fil-paragrafi ta' qabel, is-SP tal-UIA se juża, bħala l-għodda ewlenija għall-verifika tal-konformità mal-kriterji tal-eliġibbiltà, l-ispreadsheet tat-**Tabella ta' Korrispondenza LAU2-NUTS2010, UE28 (2012)**. Għalhekk, l-applikanti huma mhegga jiċċekkjaw l-ispreadsheet u jagħmlu kwalunkwe awtovalutazzjoni tal-eliġibbiltà qabel jimlew il-Formola tal-Applikazzjoni.

F'każ ta' lakuni, inkonsistenzi jew dubji dwar l-interpretazzjoni tad-dejta inkluża fl-ispreadsheet tal-Eurostat, l-applikanti huma mhegga jikkuntattjaw is-SP tal-UIA qabel jimlew u jibagħtu l-Formola tal-Applikazzjoni.

Waqf il-kontroll tal-eliġibbiltà, f'każijiet meta l-istatus tal-eliġibbiltà tal-applikant ikun incert, is-SP tal-UIA jaħdem id f'id mal-imsieħba rilevanti, inkluż l-Eurostat, biex jiddetermina l-eliġibbiltà.

3. Kopertura tematika għat-tielet Sejha għal Proposti

Il-Kummissjoni ddeċidiet li tallinja mill-qrib is-suġġetti li l-Awtoritajiet Urbani jistgħu jindirizzaw permezz tal-Inizjattiva UIA ma' daww definiti fil-qafas tal-Aġenda Urbana tal-UE.

B'mod speċjali, kull Sejha għal Proposti għal UIA se tiffoka fuq numru limitat ta' suġġetti.

Għat-tielet Sejha għal Proposti, l-applikanti jistgħu jissottomettu proposti għal proġetti li jindirizzaw is-suġġetti li ġejjin:

- L-Adattament għat-Tibdil fil-Klima
- Il-kwalità tal-arja
- Abitazzjonijiet
- Impjiegi u Ffiliel fl-ekonomija lokali

L-awtoritajiet urbani li se japplikaw fil-qafas tas-Sejha għal Proposti tal-UIA huma mitluba jagħzlu sugġett wiehed biss minn dawk proposti. Madankollu, peress li għandu jkun żviluppat approċċ integrat biex jittratta b'mod effettiv l-isfidi identifikati, fil-Formola tal-Applikazzjoni, l-applikanti għandhom il-possibbiltà jiddeskrivu l-ħoloq u l-esternalitajiet ma' sugġetti u oqsma oħra ta' politika.

Kif intqal, ix-xewqa tal-Kummissjoni hi li tara proġetti proposti li jgħibu 'l quddiem soluzzjonijiet kreattivi, innovattivi u fit-tul li jindirizzaw id-diversi sfidi identifikati. Minħabba li l-UIA se sservi ta' laboratorju għal ideat godda, il-Kummissjoni għandha l-għan thegġegħ esperimentazzjoni għda li tibni fuq l-esperjenza f'varjetà ta' dixxiplini. Għal dik ir-raġuni, il-Kummissjoni evitat li tkun preskrittiva żzejjed fit-termini ta' deskrizzjoni tat-tipi ta' proġetti li tistenna li jiġu proposti.

B'rabta mal-appoġġ għall-Objettivi Tematiċi tal-FEŻR u l-Prijoritajiet ta' Investiment, il-ħtiġiet kollha tal-proġett jistgħu jitqiesu li jappoġġjaw l-objettivi tematiċi u l-prijoritajiet ta' investiment tal-FEŻR. Madankollu, il-proġetti tal-UIA, li jikkontribwixxu għall-Objettivi Tematiċi 8-10 (jiġifieri dawk li huma aktar orjentati lejn l-aspett soċjali) jistgħu jiġu appoġġjati, dment li:

- L-għarfien iġġenerat mill-proġett sħiħ ikun jista' jitqies li qed jikkontribwixxi b'mod effettiv għall-objettivi tematiċi u l-prijoritajiet ta' investiment tal-FEŻR; u
- Il-proġett ma jkunx kollu kemm hu ffukat fuq attività li tipikament tiġi koperta mill-Fond Soċjali Ewropew (FSE)

Jekk jogħġbok ftakar li matul l-għażla u l-implimentazzjoni tal-proposti għal proġetti, il-komplimentarjetà u s-sinergiji ma' programmi u politiki oħrajn tal-Unjoni, kif ukoll il-proġetti megħjuna, huma ta' importanza kbira.

Il-Kumitat tal-Għażla tal-Inizjattiva UIA ifittex li jevita kull duplikazzjoni meta jkun qed jiddeċiedi liema proġetti għandu jgħin.

It-taqsimiet li ġejjin joffru deskrizzjonijiet dettaljati għall-4 sugġetti tat-tielet Sejha għal Proposti tal-UIA.

3.1 L-ADATTAMENT GĦAT-TIBDIL FIL-KLIMA

Definizzjoni ġenerali u kuntest tas-sugġetti

Il-bliet huma ċentri tal-innovazzjoni u t-tkabbir, u l-magni tal-iżvilupp ekonomiku Ewropew. Huma jospitaw madwar 75 % tal-popolazzjoni u jużaw madwar 80 % tal-enerġija prodotta fl-Ewropa, b'tendenza għal aktar żieda. Madankollu, il-bliet huma l-kontributuri ewlenin għat-tibdil fil-klima, u jiġġeneraw emissjonijiet sinifikanti ta' gass b'effett serra (pereżempju generazzjoni tal-enerġija, vetturi, industrija, u użu tal-bijomassa). Fl-istess ħin, il-bliet kbar u żgħar huma ferm vulnerabbli għall-impatti tat-tibdil fil-klima: is-sħana, l-għargħar, l-iskarsezza tal-ilma u n-nixfiet jistgħu jhallu impatt fuq is-saħħa, l-infrastruttura, l-ekonomiji lokali, u l-kwalità tal-ħajja tal-abitanti tal-bliet. Matul l-aħħar tliet deċennji, l-Ewropa rat żieda ta' 60 % f'avvenimenti ta' temp estrem. Azzjoni għall-klima effettiva tiżgura mhux biss reżiljenza għall-impatti tal-klima iżda wkoll benefiċċji importanti għal żoni urbani f'termini ta' kwalità tal-ħajja, saħħa pubblika mtejbja, iffrankar ta' spejjeż kif ukoll ħolqien ta' impjiegi.

Ir-rilevanza għal u l-irwol tal-awtoritajiet urbani

Hija kruċjali l-kapaċità li jkun hemm preparamenti u rispons għall-impatti tal-klima fil-livell lokali. L-awtoritajiet urbani għandhom rwol ta' katalista biex jiġbru flimkien il-partecipanti preżenti fil-ġurisdizzjoni tagħhom biex jiżviluppaw b'mod kongunt politiki u strateġiji għall-iżvilupp territorjali, anke fil-kuntest ta' territorji żgħar u remoti (pereżempju bliet fi gzejjer jew reġjuni ultraperiferiċi). L-awtoritajiet urbani għandu jkollhom rwol ta' tmexxija biex joħolqu politiki li jwieġbu għall-ħtiġijiet taċ-ċittadini u biex jattiraw investimenti għall-iżvilupp ekonomiku.

Il-vulnerabbiltà għat-tibdil fil-klima ta' sikwit hija riżultat tal-azzjonijiet tal-bniedem, bħal insedjamenti f'żoni suxxettibbli għar-riskju jew ippjanar jew disinn ta' bini inadegwat. Pereżempju, il-kopertura ta' ħamrija għall-abitazzjonijiet, it-toroq u l-parkeġġi (ssigillar tal-ħamrija) iżżid l-assorbiment tal-enerġija mix-xemx u twassal għal temperaturi urbani ogħla (l-hekk imsejjaħ "l-effett gżira ta' sħana urbana"). Fl-istess ħin, l-iskular naturali jitnaqqas, li, b'mod partikolari waqt xita qawwiya, jista' jwassal għal għargħar urban.

Permezz ta' tfassil urban xieraq u reżiljenti, l-impatti tat-tibdil fil-klima jistgħu jitnaqqsu pereżempju permezz tal-użu ta' infrastruttura ekoloġika bħal foresti, parks, artijiet mistagħdra, ħitan u soqfa ekoloġiċi. Approċċi bħal dawn jistgħu jwasslu wkoll għal benefiċċji kollaterali sinifikanti, inkluż kwalità tal-arja mtejbja, appoġġ għall-bijodiversità u kwalità tal-ħajja mtejbja, kif ukoll opportunitajiet għal impjiegi.

L-Unjoni Ewropea qiegħda tappoġġja l-bliet f'dan l-isforz permezz ta' bosta oqfsa. L-Istrateġija tal-UE dwar l-Adattament għat-Tibdil fil-Klima (2013) tipprovdi qafas u mekkaniżmi biex jittejjeb l-istat ta' thejjija tal-partecipanti kollha biex jittrattaw l-impatti attwali u futuri tat-tibdil fil-klima. Fil-livell urban, l-istrateġija trawwem it-tiżiż tal-kapaċità tal-awtoritajiet lokali biex jadattaw għall-impatti li ma

jistgħux jiġu evitati tat-tibdil fil-klima. Il-Patt tas-Sindki għall-Klima u l-Energija jipprovdi qafas li jgħin il-bini ta' bliet aktar sostenibbli u reżiljenti. Dan jirriżulta mir-rwol importanti li għandhom il-bliet u ż-żoni urbani fl-implimentazzjoni tal-Ftehim ta' Pariġi dwar il-Klima lejn żvilupp b'użu baxx tal-karbonju u reżiljenti għall-klima.

Hemm bosta eżempji eċċellenti ta' bliet li qed jimplimentaw azzjoni għall-klima ambizzjuża mal-Ewropa kollha. Il-[Patt tas-Sindki](#) għandu gabra ta' studji ta' każijiet u eżempji tal-aħjar prassi dwar bliet u municiplalitajiet li qed jimplimentaw miżuri ta' mitigazzjoni u adattament għat-tibdil fil-klima.

Indikaturi għall-awtoritajiet urbani

Il-ħtieġa l-aktar immedjata għall-awtoritajiet urbani hija l-identifikazzjoni ta' soluzzjonijiet ta' adattament li jikkombinaw mogħdijiet ta' żvilupp sostenibbli ma' eżiti ekwi u etici.

L-awtoritajiet urbani għandhom ifasslu mogħdijiet ta' adattament xierqa skont in-natura, it-twaqqit, it-tip u l-livell ta' protezzjoni meħtieġa: l-azzjonijiet għandhom jestendu l-fokus fuq l-adattament biex jevalwaw il-fehim dejjem jiżdied tal-fatturi li jinfluwenzaw it-teħid ta' deċiżjonijiet u jekk u kif jiġu implimentati d-deċiżjonijiet. Għandhom jiġu kkunsidrati l-ostakoli istituzzjonali, ekonomiċi u soċjali relatati mal-implimentazzjoni ta' miżuri ta' adattament (reżistenza għall-bidla jew aċċettazzjoni soċjali). L-ippjanar urban għal governanza urbana mtejbja għandu jgħin sabiex jitnaqqsu l-inugwaljanzi u l-faqar filwaqt li jitrawwem l-iżvilupp ta' politiki adegwati dwar il-klima u l-użu tal-art.

Mingħajr ma nkunu preskrittivi fuq it-tipi ta' proġetti mistennija, il-bliet huma mistednin jikkunsidraw it-temi u l-kwistjonijiet li ġejjin, b'mod partikolari:

- Valutazzjonijiet innovattivi u integrati dwar ir-riskju u l-vulnerabbiltà tal-klima, pjanijiet għall-immanigġjar tar-riskju tal-ġhargħar/šhana, bini ta' kapaċitajiet għal-bliet u kondiviżjoni ta' informazzjoni fuq skala reġjonali jew nazzjonali
- Proġetti li jindirizzaw soluzzjonijiet innovattivi u integrati ta' ġestjoni tal-ilma bbażati fuq in-natura (immanigġjar tal-ġhargħar u żamma tal-ilma) u l-iżvilupp ta' infrastruttura ekoloġika u tal-ilma (foresti, parks, artijiet mistagħdra, ħitan/soqfa ekoloġiċi, pjanuri mfawrin)
- Il-promozzjoni ta' infrastruttura urbana reżiljenti għall-klima: żamma tal-ilma mtejbja, skular urban, sistemi tad-drenagġ, standards tal-bini
- Proġetti li jappoġġjaw strutturi ta' governanza tajba u approċċi li jippromwovu reżiljenza axxendenti u bini ta' kapaċitajiet fil-livell tal-viċinat u l-komunità. Fokus fuq aktar koordinazzjoni, kemm vertikament (governanza fuq bosta livelli) u orizzontalment

(governanza għal bosta partijiet interessati); Koordinazzjoni reġjonali bejn l-awtoritajiet lokali biex jiġu indirizzati riskji tal-klima fuq skala kbira jew transkonfinali

- Involvement/parteċipazzjoni taċ-ċittadini fi proġetti tal-adattament urban; żieda tas-sensibilizzazzjoni soċjali dwar perikli relatati mal-klima; l-iżvilupp ta' mekkanizmi finanzjarji biex jingranaw investimenti mgħammra kontra r-riskji.

3.2 IL-KWALITÀ TAL-ARJA

Definizzjoni ġenerali u kuntest tas-sugġetti

Minkejja progress konsiderevoli fid-deċennji li għaddew, it-tniġġis tal-arja fl-ambjent baqa' l-kawża ambjentali prinċipali ta' mwiet fl-UE, u għadu jwassal għal madwar 400 000 mewta prematura kull sena fl-UE minħabba livelli elevati ta' materja partikolata fina, diossidu tan-nitroġenu u ożonu. It-tniġġis tal-arja kompli wkoll jagħmel ħsara fl-ekosistemi billi aktar minn nofs it-territorju tal-UE huwa espost għal depożitu ta' nitroġenu (ewtrofikazzjoni) u konċentrazzjonijiet tal-ożonu żejda. Dan jikkawża tnaqqis fil-bijodiversità, ir-rendimenti tal-għelejjel u ħsara materjali oħra.

Il-politika ambjentali tal-UE tiffoka fuq l-iżvilupp u l-implimentazzjoni ta' qafas ta' politika għal arja nadifa li jsaħħaħ il-politiki nazzjonali, reġjonali u lokali għal dawk l-aspetti tal-problema tal-kwalità tal-arja li l-Istati Membri ma jistgħux jimmaniġġjaw waħedhom b'mod effettiv jew effiċjenti. Il-politiki tal-UE jimmiraw ukoll li jimplimentaw l-obbligi internazzjonali tal-Unjoni fil-qasam tat-tniġġis tal-arja, u li jintegraw ir-rekwiżiti tal-ħarsien tal-ambjent, pereżempju, fis-setturi tal-industrija, l-enerġija, it-trasport u l-agrikoltura.

Figuri li juru l-importanza u l-isfondi tat-tniġġis tal-arja fl-ambjent jinsabu fuq

http://ec.europa.eu/environment/air/cleaner_air/index.html

L-Ishubija dwar "Il-Kwalità tal-Arja" tal-Aġenda Urbana tal-UE għandha l-mira li ttejjeb il-kwalità tal-arja fil-bliet u biex tagħti prijorità lill-"belt f'saħħitha" fl-aġendi lokali, nazzjonali, u tal-UE⁷

Ir-rilevanza għal u l-irwol tal-awtoritajiet urbani

L-awtoritajiet urbani qegħdin fl-aħjar pożizzjoni biex jimplimentaw miżuri billi huma jafu s-sitwazzjoni lokali u jikkontrollaw firxa ta' strumenti bħall-ippjanar urban, il-ġestjoni tal-infrastruttura/traffiku, il-permessi tal-bini, il-politika dwar il-parkeġġ, eċċ., u dan jippermettilhom jidderieġu u jippromwovu soluzzjonijiet innovattivi. Dawn ġeneralment jikkontrollaw il-baġits lokali u jimpjegaw il-persunal li

⁷ <https://ec.europa.eu/futurium/en/air-quality>

jkollhom iwettqu kwalunkwe implimentazzjoni u jieħdu jew jinfurzew miżuri fil-każ ta' episodji ta' smog jew pjanijiet dwar il-kwalità tal-arja fuq terminu twil.

F'bosta Stati Membri l-awtoritajiet tal-belt huma responsabbli għall-iżvilupp, l-implimentazzjoni u l-valutazzjoni tal-pjanijiet uffiċjali dwar il-kwalità tal-arja taħt id-Direttiva 2008/50/KE jew għal pjanijiet dwar il-kwalità tal-arja tal-bliet li huma marbuta mal-pjanijiet uffiċjali reġjonali dwar il-kwalità tal-arja taħt id-Direttiva 2008/50/KE. Anke jekk hemm pjanijiet uffiċjali reġjonali dwar il-kwalità tal-arja, il-bliet spiss għandhom rwol ewlieni billi għandhom tendenza li jkunu ċ-ċentru ekonomiku kbir tar-reġjun, b'koncentrazzjoni ta' popolazzjoni, traffiku u industrija. Il-fatt li għad hemm qabziet fuq il-limiti ta' PM u NO₂ f'bosta bliet f'bosta pajjiżi, minkejja l-pjanijiet ta' azzjoni għall-kwalità tal-arja, jindika li huma meħtieġa soluzzjonijiet innovattivi u titjib fl-approċċ: studju aħjar dwar fejn u meta l-problemi tat-tniġġis tal-arja jistgħu jseħħu u kif soluzzjonijiet innovattivi jistgħu jikkontribwixxu għal soluzzjonijiet ikun milqugħ sew.

Indikaturi għall-awtoritajiet urbani

Għandu jiġi enfasizzat li l-għajxien f'saħħtu u l-kwalità tal-arja urbana jistgħu jitjiebu permezz tal-mitigazzjoni tas-sorsi ta' emissjonijiet rilevanti tal-inkwinanti tal-arja jew il-prekursuri tagħhom. Il-kwalità tal-arja urbana mhix influwenzata biss minn sorsi urbani (jiġifieri t-traffiku, it-tiġin domestiku, l-industrija) iżda wkoll minn sorsi li jinsabu barra l-belt. Din l-hekk imsejja kwalità tal-arja fl-isfond hija komposta minn/influwenzata mill-emissjonijiet minn sorsi ta' emissjonijiet mhux urbani bħall-agrikoltura, it-tbaħħir (intern), sorsi naturali u emissjonijiet f'żoni (urbani) fil-bogħod. Deċiżjonijiet dwar liema sors urban għandu jkun immitigat l-aħjar (b'mod kosteffiċjenti) jeħtieġu dejta tajba dwar is-sorsi fl-isfond (li jiddeterminaw il-koncentrazzjoni fl-isfond u l-kontribut tal-belt stess għall-kwalità tal-arja). Barra minn dan, it-tniġġis tal-arja f'ambjent urban mhuwiex omogeni. Fi kwalunkwe ambjent urban ikun hemm hotspots, li jistgħu jkunu relatati ma' sorsi varji. L-immudellar b'riżoluzzjoni għolja jista' jgħin biex jiġu identifikati dawn il-hotspots u jippermetti miżuri ferm aktar preċiżi u aktar kosteffiċjenti li huma adattati l-aħjar għal dak l-ambjent mikro.

Meta jkunu qed jiġu identifikati soluzzjonijiet innovattivi, l-awtoritajiet urbani huma mistiedna biex josservaw u jibnu fuq it-tagħlimiet miksuba kif deskritt fir-rapport mill-Aġenzija Ewropea għall-Ambjent⁸ dwar l-implimentazzjoni tal-arja fi 12-il belt u minn proġetti mwettqa taħt il-programm LIFE⁹.

⁸ <https://www.eea.europa.eu/publications/air-implementation-pilot-2013>

⁹ <http://ec.europa.eu/environment/life/publications/lifepublications/lifefocus/documents/airquality.pdf>

Mingħajr ma nkunu preskrittivi fuq it-tipi ta' proġetti mistennija, il-bliet huma mistednin jikkunsidraw it-temi u l-kwistjonijiet li ġejjin, b'mod partikolari:

- l-iżvilupp u l-ittestjar ta' għodod biex jistabbilixxu inventarji aħjar ta' sorsi tat-tniġġis tal-arja u għodod tal-immudellar b'rizoluzzjoni għolja biex jiġu identifikati hotspots urbani tat-tniġġis tal-arja;
- il-promozzjoni ta' modi ta' trasport b'emissjonijiet baxxi jew bla emissjonijiet bħal mobbiltà bi fjuwil aktar nadif, konnessjoni aħjar mat-trasport pubbliku, strumenti għal modi ta' trasport differenti, għażliet ta' modalitajiet innovattivi bħal roti elettrici, roti għall-ġarr jew car sharing
- tfassil san ta' żoni pubbliċi li jstimulaw iċ-ċiklizmu u l-mixi
- Xjenza mill-Pubbliku (kejl tal-kwalità tal-arja b'apparati ta' kejl żgħar iżda biżżejjed preċiżi sabiex jinħoloq sett ta' dejta urban kbir dwar il-kwalità tal-arja, li jistabbilixxu l-hotspots lokali)
- bidla fl-imgħiba u proġetti bil-partecipazzjoni tal-pubbliku (pereżempju Smarter Labs)
- soluzzjonijiet ibbażati fuq in-natura fil-bliet (pereżempju sigar u xtieli għall-kwalità tal-arja, iżda ibbażati fuq evidenza dwar il-benefiċċji tal-kwalità tal-arja)
- mekkaniżmi ta' finanzjament innovattivi lokali u reġjonali (tassazzjoni, SPP,...) li jstimulaw aktar it-teħid ta' soluzzjonijiet b'emissjonijiet baxxi miċ-ċittadini (mobbiltà u abitazzjonijiet) u l-industriji.
- approċċi innovattivi biex jinfetħu kongestjonijiet ta' politika/politiċi biex tingħata spinta lill-implimentazzjoni ta' soluzzjonijiet/teknoloġija bbażata fuq l-innovazzjoni biex tittejjeb il-kwalità tal-arja.

3.3 ABITAZZJONIJIET

Definizzjoni ġenerali u kuntest tas-suġġetti

L-abitazzjonijiet huma infrastruttura ewlenija għat-tkabbir ekonomiku tal-bliet u l-benesseri taċ-ċittadini tagħhom. Iżda, in-nuqqas ta' abitazzjonijiet xierqa ta' kwalità tajba huwa problema kontinwa fil-biċċa l-kbira tal-pajjiżi Ewropej. Matul l-aħħar deċennju, l-affordabilità li sejra għall-aġar, il-fenomeni ta' persuni mingħajr dar, il-polarizzazzjoni soċjali u tal-abitazzjoni u forom godda ta' privazzjoni ta' abitazzjoni ilhom ta' tħassib dejjem jiżdied għall-politiki pubbliċi.

Bosta politiki fil-livell tal-UE għandhom impatt importanti fuq l-abitazzjonijiet u jipprovdu appoġġ f'dan il-qasam (pereżempju l-aġenda tal-politika soċjali tal-UE, l-enerġija, l-industrija u l-politiki ambjentali, il-politiki reġjonali u urbani, is-suq uniku, l-għajjuna mill-istat). Madankollu, huma fil-fatt il-gvernijiet nazzjonali li jiżviluppaw il-politiki dwar l-abitazzjonijiet tagħhom stess. Bosta qed jaffaċċjaw sfidi simili:

kif iġeddu l-istokkijiet tal-abitazzjoni, kif jippjanaw u jippromwovu [l-iżvilupp sostenibbli](#), kif jiġġieldu kontra t-tifrix urban, kif jgħinu liż-żgħażaġh u gruppi żvantaġġjati b'abitazzjonijiet u kif jippromwovu l-effiċjenza fl-enerġija fost is-sidien tad-djar.

Fl-2015, 11.3 % tal-popolazzjoni tal-UE-28 kienu jgħixu f'unitajiet domestiċi li nefqu aktar minn 40 % tal-[introjtu nett](#) fuq l-abitazzjoni¹⁰. Kważi 11 % tal-popolazzjoni tal-UE qiegħda f'sitwazzjoni fejn l-unitajiet domestiċi tagħhom ma jistgħux isaħħnu djarhom b'mod adegwat bi spiża affordabbli. Fl-2012, din is-sitwazzjoni kienet stmata li taffettwa madwar 54 miljun persuna fl-Ewropa. L-iskala tal-problema hija dovuta għall-prezzijiet tal-enerġija li qed jogħlew, introjtu baxx u djar b'użu ineffiċjenti tal-enerġija, u hija prevalenti b'mod partikolari fl-Ewropa tal-Lvant Ċentrali u tan-Nofsinhar¹¹. Il-produzzjoni l-ġdida ta' abitazzjonijiet soċjali naqset bejn l-2009 u l-2012, filwaqt li n-numru ta' unitajiet domestiċi fuq il-listi ta' stennija baqa' jiżdied: BE 140 000 sa 186 000, FR 1.2 sa 1.7 miljuni, IT 600 000 sa 650 000. Barra minn hekk, mal-UE kollha hemm ammont dejjem jiżdied ta' persuni mingħajr dar¹².

Ir-rilevanza għal u r-rwol tal-awtoritajiet urbani

Il-politiki dwar l-abitazzjonijiet ta' qabel il-kriżi finanzjarja globali qiegħdu lill-bliet u l-awtoritajiet lokali f'pożizzjoni diffiċli. Il-finanzjament u r-responsabbiltà tagħhom għall-forniment ta' abitazzjonijiet tnaqqas b'mod sistematiku sa mis-snin tmenin. Bħala riżultat taċ-ċaqliq aktar riċenti tal-politika dwar l-abitazzjonijiet internazzjonalment (ara UNECE, 2015) li ttrasferiet ir-responsabbiltà għall-abitazzjonijiet mill-awtoritajiet ċentrali għal daww lokali, il-bliet qegħdin dejjem aktar jintalbu biex jiffinanzjaw, jimmanigġjaw u jqassmu l-assi tal-abitazzjoni. Din il-bidla tagħti lill-bliet opportunità biex jibnu soluzzjonijiet innovattivi ta' abitazzjoni li huma adatti għar-realtajiet tas-swieq tal-abitazzjoni wara l-kriżi.

Il-bliet għaldaqstant għandhom rwol importanti fil-forniment u r-rijabilitazzjoni ta' abitazzjonijiet filwaqt li jaħdmu b'mod kreattiv mat-tipi kollha ta' fornituri ta' abitazzjonijiet, privati, pubbliċi u komunitarji (l-esperjenza wriet li d-dipendenza fuq settur wieħed biex jipprovdi abitazzjonijiet wasslet riżultati limitati) u biex jippromwovu l-użu sostenibbli tal-art.

Waħda mill-isfidi ewlenin li l-bliet ġew imsejha biex jimmanigġjaw wara l-kriżi ekonomika u finanzjarja kienet l-aċċess għal abitazzjonijiet affordabbli. F'termini ġenerali, il-bliet għandhom nuqqas ta'

¹⁰ Eurostat

¹¹ Il-faqar tal-enerġija jista' jaffettwa kważi 11 % tal-popolazzjoni tal-UE, <https://ec.europa.eu/energy/en/news/energy-poverty-may-affect-nearly-11-eu-population>

¹² Feantsa, The Second Overview of Housing Exclusion in Europe 2017 <http://www.feantsa.org/en/report/2017/03/21/the-second-overview-of-housing-exclusion-in-europe-2017>

abitazzjonijiet affordabbli u soċjali f'kull tip ta' pussess, filwaqt li xi wħud għandhom abitazzjonijiet battala u stokkijiet mitluqin. Eżempji ta' żoni urbani affettwati:

- Żoni metropolitani bi swieq ta' abitazzjonijiet bit-tishin, fejn id-domanda għall-abitazzjonijiet qed tiżdied, fejn il-prezzijiet tal-abitazzjonijiet huma għoljin u l-affordabilità tal-abitazzjonijiet qiegħda tonqos b'mod sinifikanti għal firxa wiesgħa ta' gruppi ta' introjtu (minn introjtu baxx għal introjtu medju u medju għoli) u l-ħtiġijiet varji tagħhom.
- Viċinati fejn l-abitanti ma jifilħux jinvestu u/jew ikopru l-ispejjeż tal-utilitajiet.
- Bliet u żoni li qed jiċkienu b'domanda baxxa għal abitazzjonijiet (jiġifieri żoni b'numru ikbar ta' postijiet battala u abitazzjonijiet vojta).

Sfida oħra li trid tiġi mmaniġġjata hija l-gruppi vulnerabbli fis-soċjetà li għandhom diffikultà partikolari biex jaċċessaw abitazzjonijiet soċjali u affordabbli, bħall-anzjani, ġenituri waħedhom, persuni b'diżabbiltajiet, persuni mingħajr dar, nies qiegħda fuq żmien twil, żgħażaġħ li jtilqu minn kustodja istituzzjonali, Roma, migranti, eċċ. B'mod partikolari f'dawn l-oqsma l-azzjonijiet iridu jkunu marbuta mal-miżuri ta' appoġġ rilevanti (edukazzjoni, saħħa, affarijiet soċjali, impjiegi, sigurtà, desegregazzjoni, eċċ.).

Indikaturi għall-awtoritajiet urbani

Mingħajr ma nkunu preskrittivi fuq it-tipi ta' proġetti mistennija, il-bliet huma mistednin jikkunsidraw it-temi u l-kwistjonijiet li ġejjin, b'mod partikolari:

Meta jitqiesu l-isfidi tal-abitazzjonijiet li jiffaċċjaw il-bliet, huwa importanti li jiġu stabbiliti mill-ġdid il-produzzjoni responsabbli ta' abitazzjonijiet u sistemi ta' użu ta' abitazzjonijiet biex jiġu indirizzati l-kwistjonijiet ta' bliet li qed jikbru u jiċkienu, u viċinati urbani pprivati. Sistemi responsabbli ta' abitazzjonijiet għandhom:

1. joffru benefiċċji ekonomiċi, bħal
 - żieda fl-affordabilità tal-abitazzjonijiet
 - żieda fl-effiċjenza fl-enerġija, tnaqqis fl-emissjonijiet tas-CO₂
 - il-promozzjoni ta' użu effiċjenti u sostenibbli tal-art tal-bini u l-prevenzjoni tat-tifrix urban
 - impjiegi lokali
 - skemi ta' finanzjament innovattivi permezz ta' sħubija pubblika-privata
2. limitazzjoni tal-iskart permezz ta'
 - użu effiċjenti tar-riżorsi
 - il-kapaċità li l-abitazzjonijiet jintużaw mill-ġdid

- l-iżvilupp mill-ġdid ta' art abbandunata
 - rinnovazzjoni tal-abitazzjonijiet
3. il-promozzjoni ta' soluzzjonijiet ibbażati fuq il-persuni, b'hal
- aċċess aħjar għal abitazzjonijiet affordabbli ta' kwalità u abitazzjonijiet soċjali
 - soluzzjonijiet ta' abitazzjonijiet li jikkorrispondu mal-kors tal-ħajja
 - riflessjoni tat-tendenzi demografiki u soċjali
 - abitazzjonijiet kollaborattivi
 - desegregazzjoni, l-għeluq tad-distakk ta' iżolament soċjali u fiżiku bejn gruppi differenti tas-soċjetà
 - il-prevenzjoni ta' effetti mhux intenzjonati ta' ġentrifikazzjoni (pereżempju, evizzjonijiet)
 - il-ħtiġijiet speċifiċi ta' gruppi vulnerabbli.

Interventi urbani fis-sistemi tal-abitazzjoni jippromwovu prodotti tal-abitazzjoni u l-ambjent mibni li huwa estetiku u jista' jintuża sakemm huwa possibbli minn kulhadd, irrispettivament mill-età, is-sess, in-nazzjonalità jew l-isfond etniku tagħhom.

Prinċipji ġenerali:

- Evalwa l-ħtiġijiet lokali speċifiċi u wieġeb b'mod xieraq.
- Żgura approċċ integrat sabiex l-azzjoni hija interkonnessa ma' miżuri rilevanti oħrajn biex jinkisbu riżultati ġenerali aħjar.
- L-azzjonijiet m'għandux ikollhom kwalunkwe effett diskriminatorju u segreganti.
- B'mod attiv razżan il-kompetizzjoni pperċepita għal sehem tas-suq bejn it-tipi differenti ta' fornituri ta' abitazzjonijiet (pereżempju privati u pubbliċi) sabiex tippromwovi produzzjoni u użu ta' abitazzjonijiet li jkunu mħalltin soċjalment u fit-tip ta' sjieda.
- Għandha tiġi żgurata s-sostenibbiltà tal-azzjoni lil hinn mid-durata tal-proġett.
- Għal azzjonijiet li jibbenefikaw lill-gruppi vulnerabbli, involvi lill-komunità fit-tnejn, id-disinn (u l-implimentazzjoni fejn rilevanti) tal-azzjoni.

3.4 IMPJIEGI U FĦILJET FL-EKONOMIJA LOKALI

Definizzjoni ġenerali u kuntest tas-suġġetti

Wahda mill-prijoritajiet tal-UE hija l-ħolqien ta' impjiegi. Mhuwiex sorprendenti li meta wieħed iqis li filwaqt li l-livell tal-qgħad qiegħed jonqos fi żminijiet riċenti, 19 092 miljun raġel u mara kienu qiegħda

f'Mejju 2017, u ħafna minn dawn fil-gruppi tal-età li normalment għandhom ikunu l-aktar produttivi u involuti f'soċjetà f'saħħitha u prospera.

L-Aġenda l-Għida għall-Ħiliet għall-Ewropa (2016) tishaq fuq l-importanza tal-ħolqien tal-impjegi u tat-taħriġ ta' aġġornament tal-forza tax-xogħol tal-Ewropa. Fl-istess ħin, il-Pilastru Ewropew tad-Drittijiet Soċjali (2017) jaħdem biex jistabbilixxi kundizzjonijiet tax-xogħol aktar ġusti u dimensjoni soċjali msaħħa fil-politiki relatati mal-impjegi.

Il-punt fokali tal-Ishubija għal "Impjegi u Ħiliet fl-ekonomija lokali" tal-Aġenda Urbana tal-UE huwa biex tiġi ffaċilitata l-ekonomija lokali billi jiżdiedu l-kapaċità u ħiliet tal-forza tax-xogħol u billi jiġu pprovduti prekondizzjonijiet favorevoli għall-iżvilupp tan-negozju u l-ħolqien tal-impjegi, fuq il-bażi ta' speċifikitajiet lokali distinti.

Ir-rilevanza għal u r-rwol tal-awtoritajiet urbani

Hekk kif l-UE toħroġ bil-mod mill-kriżi ekonomika, għandu jiġi mfakkar li aktar minn żewġ terzi tal-forza tax-xogħol tal-UE jgħixu fil-bliet u li l-agglomerazzjonijiet urbani huma l-ixprunaturi ewlenin għall-innovazzjoni, il-kompetittività u t-tkabbir ekonomiku mal-Ewropa kollha. Il-bliet għaldaqstant għandhom rwol ewleni fil-ħolqien u l-appoġġ tal-kundizzjonijiet it-tajbin għall-investimenti innovattivi li jwasslu għal aktar impjegi aktar tajbin għaċ-ċittadini tagħhom.

Għal darb'oħra, it-tipi ta' proġetti mistennija mhumieq definiti fid-dettall, iżda l-proġett li huwa diġà approvat fl-ewwel sejha tal-UIA u r-rapport URBACT "Aktor impjegi: bliet aħjar" jista' jintuża bħala ispirazzjoni billi jistabbilixxi xi wħud mill-passi li l-awtoritajiet urbani jistgħu jieħdu biex jistimulaw it-tkabbir u l-impjegi.

Indikaturi għall-awtoritajiet urbani

Mingħajr ma nkunu preskrittivi fuq it-tipi ta' proġetti mistennija, il-bliet mistednin jikkunsidraw it-temi prijoritarji identifikati fid-[dokument ta' orjentazzjoni](#) tal-Ishubija dwar "Impjegi u Ħiliet fl-ekonomija lokali" tal-Aġenda Urbana tal-UE¹³ kif ukoll it-temi u l-kwistjonijiet li ġejjin:

- It-tiżni tal-katini tal-provvista lokali biex jgħinu lill-ekonomija lokali tibbenefika mis-suq lokali u rwol attiv fil-bini ta' konnessjonijiet bejn kumpaniji lokali, l-Partijiet Interessati tagħhom, u opportunitajiet tas-suq kemm lokali kif ukoll aktar wesgħin;
- L-appoġġ għall-SMEs, bil-forniment ta' soluzzjonijiet innovattivi għall-isfidi ewlenin tagħhom u t-titjib tal-interkonnnettività tagħhom ma' swieq usa';

¹³ <https://ec.europa.eu/futurium/en/content/jobs-and-skills-local-economy-orientation-paper>

- L-iżvilupp ta' kultura intraprenditorjali mtejba u t-trawwim tal-ħolqien ta' negozji innovattivi u intrapriżi soċjali bil-promozzjoni ta' ekosistemi lokali favorevoli, inkluż permezz ta' "inkubaturi ta' negozju"
- L-abilitazzjoni tat-tranżizzjoni tal-bliet lejn ekonomija futura bbażata fuq l-għarfien, l-enerġija sostenibbli, pjattaformi digitali u forum ta' produzzjoni ċirkolari u aktar lokalizzati.
- Il-valorizzazzjoni tar-riċerka u l-iżvilupp permezz tal-kummerċjalizzazzjoni tar-riżultati tar-riċerka u l-iżvilupp xjentifiċi, permezz tal-kooperazzjoni ta' intraprendituri u l-komunità xjentifika u tar-riċerka;
- Il-mira lejn forxa tax-xogħol ferm ikkwalifikata mgħammra bil-ħiliet adegwati sabiex jitravmu produttività, kreattività u innovazzjoni ogħla
- L-iżgurar ta' swieq tax-xogħol inklużivi billi jiġu pprovduti opportunitajiet indaqs għal kulhadd, inklużi gruppi marginalizzati u vulnerabbli;

Barra dan, il-Kummissjoni tirrikonoxxi li l-bliet jeħtieġu li jimmaniġġjaw is-swieq tax-xogħol tagħhom biex jiżguraw taqbilta tajba bejn id-domanda (l-impjiegi disponibbli) u l-provvista (il-persuni li jriduhom) sabiex jinkisbu l-aħjar benefiċċji mit-tkabbir ekonomiku. Huwa essenzjali li jkun hemm aġġornament tal-livelli tal-ħiliet u tbassir aħjar fir-rigward il-ħtiġijiet tas-suq tax-xogħol, billi n-nies jeħtieġ li jkollhom il-ħiliet it-tajbin jekk iridu jkunu impjegati fuq żmien twil minn impjegatur kompetittiv. Elementi li jistgħu jiġu inklużi wkoll fl-azzjonijiet li l-bliet jistgħu jieħdu jinkludu l-ħidma ma' stabbilimenti tal-edukazzjoni biex iqabblu t-tagħlim tagħhom mal-ħtiġijiet tas-suq tax-xogħol li qed jevolvu, l-istimulazzjoni tad-domanda għall-ħiliet, il-ħidma flimkien magħhom u mal-impjegaturi biex jiżguraw li l-ħiliet meħtieġa huma magħrufa bil-quddiem, filwaqt li jheggu l-investiment f'ħiliet godda.

4. Prinċipju ta' Finanzjament

Il-prinċipju tal-ispejjeż totali

L-Inizjattiva UIA ssegwi l-prinċipju tal-ispejjeż totali. Il-proġett huwa kkofinanzjat mill-FEŻR sa 80 % tal-ispejjeż eliġibbli. Kull sieħeb li jirċievi mill-FEŻR jeħtieġ jiżgura kontribuzzjoni pubblika jew privata ta' mill-inqas 20 % biex il-baġit tiegħu ikun komplut, jew mir-riżorsi tiegħu jew minn sorsi oħrajn. Il-kontribuzzjoni tal-imsieħba tista' tkun fi flus kontanti u/jew in natura. Tajjeb jingħad li xogħol volontarju mhux imħallas mhuwiex eliġibbli skont ir-regoli tal-eliġibbiltà tal-UIA, filwaqt li l-persunal imħallas għandu jitqies bħala kontribuzzjoni fi flus kontanti.

Il-ħlasijiet tal-FEŻR

L-iskema ta' ħlas tal-UIA hija bbażata l-aktar fuq il-prinċipju tal-ħlasijiet bil-quddiem tal-FEŻR¹⁴ u bbażata wkoll fuq il-prinċipju tar-rifużjoni tal-ispejjeż li fil-fatt ikunu saru (inklużi rati fissi)¹⁵:

- L-ewwel ħlas bil-quddiem tal-FEŻR, li jikkorrispondi għal 50 % mill-għotja tal-FEŻR, jingħata lill-Awtorità Urbana (Ewlenija) f'90 jum minn wara l-iffirmar tal-Kuntratt tas-Sussidju (u tal-Ftehim ta' Shubija meta meħtieġ). Dan l-ewwel ħlas bil-quddiem ikopri wkoll is-somma f'daqqa għall-ispejjeż tat-tnejjija (massimu ta' EUR 16 000 FEŻR).
- It-tieni ħlas bil-quddiem tal-FEŻR, li jikkorrispondi għal 30 % mill-għotja tal-FEŻR, jingħata lill-Awtorità Urbana (Ewlenija) wara s-sottomissjoni u l-approvazzjoni ta' rapport interim dwar il-progress li jinkludi l-awditjar tan-nefqa tal-proġett mill-Kontrollur tal-Ewwel Livell. In-nefqa rrappurtata għandha tilhaq mill-inqas 70 % tal-ewwel pagament bħala prefinanzjament (li jikkorrispondi għal 35 % tal-baġit totali tal-proġett).
- It-tielet ħlas tal-FEŻR, li jikkorrispondi sa massimu ta' 20 % tal-għotja tal-FEŻR (mingħajr is-somma f'daqqa maħsuba għall-għeluq tal-proġett u t-trasferiment tal-għarfien) isir lill-Awtorità Urbana (Ewlenija) wara s-sottomissjoni u l-approvazzjoni tar-Rapport Finali dwar il-Progress. Dan ir-rapport, li jintbagħat mhux aktar tard minn 3 xhur wara d-data ta' tmiem il-proġett, jinkludi l-awditjar tan-nefqa finali tal-proġett mill-Kontrollur tal-Ewwel Livell. Importanti jingħad li t-tielet ħlas mhuwiex aktar ibbażat fuq il-prinċipju ta' ħlas bil-quddiem imma fuq il-prinċipju ta' rifużjoni tal-ispejjeż li jkunu saru u tħallsu. Għalhekk, l-imsieħba tal-proġett iridu jagħmlu l-prefinanzjament tal-ispiza tagħhom huma matul l-aħħar fażi tal-implimentazzjoni tal-proġett.
- Il-ħlas finali jsir lill-Awtorità Urbana (Ewlenija) wara l-approvazzjoni tar-Rapport Kwalitattiv Finali (sottomess mhux aktar tard minn sena wara d-data ta' tmiem il-proġett). Il-ħlas jammonta għal massimu ta' EUR 12 000 FEŻR u jkopri l-fażi tal-għeluq tal-proġett u tat-trasferiment tal-għarfien.

5. Ġenerazzjoni u żvilupp tal-proġett

¹⁴ Kif jingħad fil-Ftehim ta' Delegazzjoni ffirmat bejn il-Kummissjoni Ewropea u r-Reġjun Hauts-de-France (li kien ir-Reġjun Nord-Pas-de-Calais) fl-2015

¹⁵ Idem

5.1 Shubija għall-Azzjonijiet Innovattivi Urbani

L-awtoritajiet urbani eliġibbli skont l-Artikolu 2 tal-Att ta' Delega tal-UIA biss jistgħu jissottomettu Formola tal-Applikazzjoni fil-qafas ta' Sejha għal Proposti tal-UIA.

Madankollu, fil-qafas tal-Inizjattiva tal-UIA, l-Awtoritajiet Urbani huma mistennija jstabbilixxu shubiji lokali b'saħħithom ma' taħlita tajba ta' msieħba kumplementari. L-imsieħba kollha jridu jkunu mill-UE. Shubija għal proġett tal-UIA tista' tkun magħmula minn Awtorità Urbana (Ewlenija), awtoritajiet urbani assoċjati u msieħba li jwasslu għat-twettiq. Il-grupp usa' ta' partijiet interessati mhux parti mis-shubija tal-proġett imma għandu jkun involut ukoll fil-proġett.

- **Awtorità Urbana (jew Awtorità Urbana Ewlenija f'każ ta' proposta sottomessa minn diversi awtoritajiet urbani):** l-Inizjattiva UIA tiffunzjona fuq il-bażi ta' Awtorità Urbana responsabbli mill-implimentazzjoni sħiħa u l-immaniġġjar tal-proġett kollu. L-Awtorità Urbana (Ewlenija) tiffirma Kuntratt ta' Sussidju mal-Entità Inkarigata u tirċievi l-FEŻR biex ikun jista' jitqassam lill-imsieħba l-oħra (Awtoritajiet Urbani Assoċjati u/jew Imsieħba li Jwasslu għat-Twettiq) skont ir-rwoli speċifiċi u r-responsabbiltajiet tagħhom (u l-baġit relatat). Fil-każ ta' agglomerazzjonijiet organizzati, l-istituzzjonijiet, inklużi l-awtoritajiet urbani l-oħra kollha involuti fl-agglomerazzjoni, għandhom jitqiesu bħala Awtorità Urbana unika u jitniżżlu bħala Awtorità Urbana Ewlenija fil-qafas tal-proġett tal-UIA.
- **Awtoritajiet Urbani Assoċjati:** kwalunkwe assoċjazzjoni ta' awtoritajiet urbani (assoċjazzjonijiet nazzjonali/reġjonali ta' awtoritajiet urbani, patti jew assoċjazzjonijiet territorjali, distretti ta' żvilupp, eċċ.) mingħajr status ġuridiku ta' agglomerazzjoni organizzata kif ukoll awtoritajiet urbani individwali mingħajr ftehim ta' kooperazzjoni formalizzat, imma li lesti japplikaw b'mod kongunt fil-qafas tal-UIA, fil-Formola tal-Applikazzjoni għandhom iniżżlu LAU waħda bħala Awtorità Urbana Ewlenija u l-LAUs l-oħra bħala Awtoritajiet Urbani Assoċjati. L-Awtoritajiet Urbani Assoċjati jkunu responsabbli mit-twassil ta' attivitajiet speċifiċi u mill-produzzjoni ta' riżultati/prodotti relatati. L-Awtoritajiet Urbani Assoċjati jkollhom sehem mill-baġit tal-proġett u jirrapportaw l-ispejjeż li jagħmlu għat-twassil tal-attivitajiet. Informazzjoni dettaljata dwar l-Awtoritajiet Urbani Assoċjati (inklużi l-istatus ġuridiku, l-esperjenzi u l-kompetenzi, il-persuni ta' kuntatt, eċċ.) għandha tingħata fil-Formola tal-Applikazzjoni.
- **Imsieħba li Jwasslu għat-Twettiq:** istituzzjonijiet, aġenziji, organizzazzjonijiet, imsieħba mis-settur privat, assoċjazzjonijiet li jkollhom irwol attiv fl-implimentazzjoni tal-proġett. L-

Awtoritajiet Urbani għandhom jagħzlu l-Imsieħba li Jwasslu għat-Twettiq tagħhom skont il-prinċipji ta' trasparenza u trattament ugwali. Dawn ikunu responsabbli mit-twettiq ta' attivitajiet speċifiċi u mill-produzzjoni ta' riżultati/prodotti relatati. Ta' min jinnota li l-organizzazzjonijiet li għandhom personalità ġuridika biss huma intitolati jipparteċipaw fi proġett bħala Msieħba li Jwasslu għat-Twettiq. Ditti ta' konsulenza, li bħala objettiv primarju tagħhom għandhom l-iżvilupp u l-immaniġġjar ta' proġetti Ewropej mhumie x intitolati jipparteċipaw fi proġett bħala Msieħba li Jwasslu għat-Twettiq.

- **Grupp usa' ta' partijiet interessati** għandu jiġi involut ukoll fit-tfassil u l-implimentazzjoni tal-proġett. Il-grupp jista' jinkludi istituzzjonijiet, aġenziji, organizzazzjonijiet u assoċjazzjonijiet. Dawn ma jkollhomx irwol dirett (u għalhekk m'għandhomx baġit iddedikat għall-implimentazzjoni) imma huma meqjusin rilevanti biex jiżguraw implimentazzjoni mingħajr skossi u effettiva, kif ukoll sjieda kondiviża tal-proġett.

Informazzjoni dettaljata fuq ir-rwoli u r-responsabbiltajiet tal-Awtoritajiet Urbani (Awtoritajiet Urbani Assoċjati, jekk rilevanti) u l-Imsieħba li Jwasslu għat-Twettiq hi mogħtija fit-Taqsima 2.1 tal-UIA Guidance.

5.2 Attivitajiet tal-Proġett

Attivitajiet fil-qafas tal-proġetti tal-UIA għandhom jiġu organizzati madwar Pakketti ta' Hídma (WP) u għandhom jappoġġjaw Objettiv Tematiku wieħed jew iżjed tal-FEŻR u Priorità(jiet) ta' Investiment relatati, kif stabbilit fl-ewwel paragrafu tal-Artikolu 9 CPR¹⁶ għall-FSIE u fl-Artikolu 5 tal-FEŻR.

Għal dan il-għan, għandhom jintużaw tipi differenti ta' WPs, kif indikat hawn taħt:

- WP Preparazzjoni
- WP Immaniġġjar tal-proġett
- WP Komunikazzjoni
- WP Implimentazzjoni
- WP Investiment

¹⁶ Ir-Regolament (UE) Nru 1303/2013 li jistabbilixxi dispożizzjonijiet komuni: <http://eur-lex.europa.eu/legal-content/MT/TXT/HTML/?uri=CELEX:32013R1303>

Ħlief fil-każ tal-Pakkett ta' Ħidma tal-Investment, it-tipi l-oħra kollha ta' WPs huma mandatorji fl-applikazzjonijiet tal-proġett tal-UIA.

Kull proġett se jkollu Espert tal-UIA biex:

- jagħti pariri u gwida kontinwa dwar is-sustanza tal-azzjoni, b'mod speċjali rigward il-kontenut innovattiv
- jgħin fl-iżvilupp ta' dokumentazzjoni u prodotti li se jqisu u jxerrdu t-tagħlimiet miksuba, il-prattika tajba, eċċ. lill-udjenza wiesgħa
- jiżgura li l-azzjoni tibqa' miexja u hija konformi mal-proposta miftiehma

L-ispejjeż għall-Esperti tal-UIA (inkluż għall-ivvjaġġar u l-akkomodazzjoni) se jkunu koperti mill-Inizjattiva UIA.

Aktar informazzjoni dwar l-istruttura tal-pjan ta' ħidma għal kull proġett tal-UIA, kif ukoll dwar l-irwol u l-kompiti tal-Esperti tal-UIA, hi mogħtija fil-UIA Guidance.

5.3 Linji baġitarji u spejjeż eliġibbli

L-infiq kollu relatat mal-implimentazzjoni tal-proġetti tal-UIA għandu jkun eliġibbli skont il-UIA Guidance (ara t-taqsima 4.2) u bbaġitjat fil-linji baġitarji xierqa:

- Persunal
- Uffiċċju u amministrazzjoni
- Ivvjaġġar u akkomodazzjoni
- Kompetenza u servizzi esterni
- Tagħmir
- Xogħlijiet ta' infrastruttura u kostruzzjoni

6. Proċess tal-applikazzjoni

Il-pakkett tal-applikazzjoni għat-tielet Sejha għal Proposti tal-UIA jikkonsisti f'dan li ġej:

- Dawn it-Termini ta' Referenza (disponibbli fil-lingwi kollha tal-UE)
- Gwida teknika għall-Electronic Exchange Platform (EEP)
- Struzzjonijiet dettaljati fuq kif timla l-Formola tal-Applikazzjoni (disponibbli fil-lingwi kollha tal-UE fis-sistema tal-EEP)

Il-verżjoni ta' ħidma tal-Formola tal-Applikazzjoni u l-Paġna ta' Konferma huma pprovduti wkoll b'ħala għodod ta' għajjuna fil-proċess tal-abbozz tal-applikazzjoni (dokument Word, disponibbli biss bl-Ingliż).

Barra minn hekk, il-UIA Guidance (disponibbli biss bl-Ingliż), trid tiġi kkonsultata b'mod estensiv għar-regoli ġenerali tal-Inizjattiva.

Id-dokumentazzjoni kollha tinsab fis-sit elettroniku tal-UIA.

Il-proċess tal-applikazzjoni hu 100 % mingħajr karti permess tal-użu tal-Electronic Exchange Platform (EEP). **L-applikazzjoni tikkonsisti f'Formola tal-Applikazzjoni u f'Paġna ta' Konferma ffirmata u skennjata.**

Jista' jittella' u jkun meħmuż ukoll anness mal-Formola tal-Applikazzjoni. Din tista' tkun mappa li tippreżenta l-qasam ta' intervent, tabella, infografika, eċċ. It-tip u d-daqs tal-fajl li jista' jiġi anness huma speċifikati fil-gwida tal-EEP. L-applikanti jkunu jistgħu jissottomettu applikazzjoni fl-EEP fl-aħħar xahar qabel id-data ta' skadenza għas-sottomissjoni. Dan ikun avżat fis-sit tal-UIA.

Hu rrakkomandat li l-applikanti jimlew il-Formola tal-Applikazzjoni b'Ingliż ċar, għalkemm din tista' timtela b'waħda mil-lingwi uffiċjali tal-UE.

Ta' min jinnota li l-Valutazzjoni Strateġika u Operattiva se ssir fuq il-bażi tal-verżjoni Ingliża tal-Formola tal-Applikazzjoni (trid tiġi tradotta bl-Ingliż minn fornitur ta' servizz estern, ikkuntrattat mis-SP, f'każ li l-Formola tal-Applikazzjoni tiġi sottomessa f'lingwa oħra). Il-kwalità tat-traduzzjoni mhix se tkun iggarantita mis-SP u għalhekk dan il-proċess hu fir-riskju tal-applikanti. Barra dan, il-Kuntratt ta' Sussidju, l-immaniġġjar tal-proġett, ir-rappurtaġġ formali, ir-riżultati ewlenin u kull komunikazzjoni mal-Entità Inkarigata u s-SP tkun trid issir bl-Ingliż.

Id-data tal-iskadenza finali għas-sottomissjoni tal-Formola tal-Applikazzjoni u l-Paġna ta' Konferma hi 30/03/2018 14h00 CET.
--

7. Proċess tal-għażla

Wara s-sottomissjoni, kull applikazzjoni hija soġġetta għal proċess ta' għażla mqassam skont il-passi li ġejjin:

1. Kontroll tal-eligibbiltà
2. Valutazzjoni strategika
3. Valutazzjoni operattiva

7.1 Kontroll tal-Eligibbiltà

Mal-għeluq ta' Sejha, is-SP iwettaq valutazzjoni tal-eligibbiltà tal-applikazzjonijiet tal-proġetti kollha sottomessi. L-iskop ta' din il-valutazzjoni tal-eligibbiltà hu li:

- Tkun ivverifikata l-konformità tal-Formoli tal-Applikazzjoni sottomessi u tal-annessi tagħhom mal-kriterji formali tal-eligibbiltà
- Tkun evitata valutazzjoni oħra tal-applikazzjonijiet ineligibbli
- Ikun żgurat it-trattament indaqs tal-proposti kollha li jkunu se jintgħażlu għall-finanzjament

Il-kriterji tal-eligibbiltà tal-UIA huma dawn:

1. Il-Formola tal-Applikazzjoni giet sottomessa b'mod elettroniku permezz tal-EEP qabel id-data tal-iskadenza indikata fit-Termini ta' Referenza tas-Sejha għal Proposti
2. Il-Formola tal-Applikazzjoni mtliet kollha
3. L-applikant hu awtorità urbana unika ta' Unità Amministrattiva Lokali (LAU) definita skont il-grad ta' urbanizzazzjoni bħala belt kbira, belt żgħira jew subborg b'mill-inqas 50 000 abitant

JEW

L-applikant hu assoċjazzjoni jew raggruppament ta' awtoritajiet urbani bi status ġuridiku ta' agglomerazzjoni magħmula minn LAUs, bil-magġoranza (mill-inqas 51 %) tal-abitanti jgħixu fl-LAUs definiti skont il-grad ta' urbanizzazzjoni bħala bliet kbar, bliet żgħar jew subborgi, b'popolazzjoni totali ta' mill-inqas 50 000 abitant

JEW

L-applikant hu assoċjazzjoni jew raggruppament ta' awtoritajiet urbani mingħajr status ġuridiku ta' agglomerazzjonijiet organizzati, bl-awtoritajiet urbani kollha involuti (l-Awtorità Urbana Ewlenija u l-Awtoritajiet Urbani Assoċjati) huma LAUs definiti skont il-grad ta' urbanizzazzjoni bħala bliet kbar, bliet żgħar jew subborgi, b'popolazzjoni kkombinata totali (l-Awtorità Urbana Ewlenija u l-Awtoritajiet Urbani Assoċjati) ta' mill-inqas 50 000 abitant

4. Fil-każ ta' assoċjazzjoni jew raggruppament mingħajr status ġuridiku ta' agglomerazzjoni organizzata, fil-Formola tal-Applikazzjoni għandhom jiġu pprezentati Awtorità Urbana Ewlenija u l-Awtoritajiet Urbani Assoċjati
5. Il-perjodu tal-eligibbiltà hu rispettati: id-data ta' tmiem il-proġett tirrispetta r-rekwiżiti tas-Sejha u tal-Inizjattiva
6. Ir-rekwiżiti massimi tal-baġit u l-prinċipju tal-kofinanzjament huma rispettati
7. L-imsieħba kollha involuti (l-Awtorità Urbana Ewlenija, l-Awtoritajiet Urbani Assoċjati u l-Imsieħba li Jwasslu għat-Twettiq) huma mill-Istati Membri tal-UE
8. L-awtoritajiet urbani li qed japplikaw (l-Awtoritajiet Urbani Ewlenin u/jew l-Awtoritajiet Urbani Assoċjati) huma involuti fi proposta għal proġett wieħed biss fil-qafas tal-istess Sejha għal Proposti.
9. L-awtoritajiet urbani li qed japplikaw (l-Awtoritajiet Urbani Ewlenin u/jew l-Awtoritajiet Urbani Assoċjati) ma ntgħażlux u ma ġewx iffinanzjati fuq l-istess suġġett ta' Sejha għal Proposti tal-UIA ta' qabel
10. Il-paġna ta' konferma, iffirmata mir-rappreżentant legali tal-Awtorità Urbana (Ewlenija), ittelligħet fis-sistema tal-EEP sad-data tal-għeluq tas-Sejha.

Jekk ma jkunx hemm konformità mar-rekwiżiti kollha stabbiliti hawn fuq, l-applikazzjoni ma titqiesx eligibbli u ma tibqax tiġi kkunsidrata għall-valutazzjoni.

7.2 Valutazzjoni Strategika

L-applikazzjonijiet li huma ddikjarati eligibbli jkunu soġġetti għal Valutazzjoni Strategika mwettqa minn bord ta' Esperti Esterni. Il-Valutazzjoni Strategika tikkorrispondi għal 80 % tal-piż mogħti lill-valutazzjoni totali tal-proġetti u tikkonsisti fil-kriterji li ġejjin:

- Innovattività (40 % tal-piż) – Sa fejn jista' juri l-applikant li l-proposta tal-proġett hija ġdida (li ma kinitx ittestjata u implimentata qabel fuq l-art taż-żona urbana kkonċernata u fi bnadi oħra fl-UE) u għandha potenzjal ċar li żżid il-valur?
- Shubija (15 % tal-piż) – Sa fejn huwa rilevanti l-involviment tal-partijiet interessati ewlenin (l-Awtoritajiet Urbani Assoċjati jekk hemm, l-Imsieħba li Jwasslu għat-Twettiq, u l-Grupp Usa' ta' Partijiet Interessati) għall-implimentazzjoni tal-proġett?
- Miżurabbiltà (15 % tal-piż) – Sa fejn jista' jitqies li l-proġett se jagħti riżultati miżurabbli?
- Trasferibbiltà (10 % tal-piż) – Sa fejn se jkun trasferibbli dan il-proġett għal żoni urbani oħra madwar l-Ewropa?

Il-mistoqsijiet indikattivi tal-valutazzjoni għal kull kriterju huma pprezentati fit-taqsima 3.2.2 tal-UIA Guidance.

Il-bord tal-Esperti Esterni jivverifika wkoll li l-proġetti jikkontribwixxu għall-oġġettivi tematiċi għall-Fondi ESI u għall-Qafas Strateġiku Komuni, kif imfassal fl-ewwel paragrafu tal-Artikolu 9 CPR, u li jipproponu mistoqsijiet integrati għall-isfidi identifikati, kif ukoll li huma konformi mal-prinċipji ta' żvilupp urban sostenibbli. Il-Kummissjoni u l-Entità Inkariġata jistgħu jiddeċiedu li ma jagħżlux proġett minhabba n-nuqqas ta' kontribut tiegħu jekk ma jintlaħqux dawn il-kriterji.

Bħala riżultat tal-Valutazzjoni Strateġika, il-bord tal-Esperti Esterni jelabora valutazzjoni tal-applikazzjonijiet u jikklassifikahom. Bi qbil mal-Kummissjoni, l-applikazzjonijiet li jiksbu punteġġ oghla minn ċertu limitu jgħaddu għal Valutazzjoni Operattiva. L-applikanti jiġu avżati fi tmiem il-proċess tal-Valutazzjoni Strateġika bid-deċiżjoni li tkun ittiehdet fuq l-applikazzjoni tagħhom (għaddewx jew le).

7.3 Valutazzjoni Operattiva

Il-Valutazzjoni Operattiva titwettaq mis-SP u tikkorrispondi għal 20 % tal-piż mogħti lill-valutazzjoni totali tal-proġett.

L-oġġettiv ewlieni tal-Valutazzjoni Operattiva hu li tivvaluta l-kwalità tal-proposta (inkluż il-ġustifikazzjoni għall-proġett, il-fattibbiltà, il-konsistenza u l-koerenza tal-pjan ta' ħidma, il-kwalità tal-istrutturi ta' mmaniġġjar proposti, il-koerenza u l-proporzjonalità tal-baġit, il-kwalità tal-attivitajiet tal-komunikazzjoni proposti).

Xi mistoqsijiet indikattivi tal-valutazzjoni għall-kriterju "Kwalità" huma pprezentati fit-taqsima 3.2.3 tal-UIA Guidance.

Wara l-Valutazzjoni Operattiva, Kumitat tal-Għażla magħmul mill-Entità Inkariġata u mill-Kummissjoni jiltaqa' biex jagħmel l-għażla finali. Il-Kummissjoni tagħti l-ftehim finali dwar liema proġetti ntgħażlu. L-applikanti jiġu avżati fi tmiem dan il-proċess ta' Valutazzjoni Operattiva bid-deċiżjoni.

7.4 Sistema ta' punteġġi għall-valutazzjoni

Punteġġ ta' 1 sa 5 jingħata lil kull kriterju ponderat li jirriżulta f'punteġġ medju għal kull proġett.

Informazzjoni dettaljata dwar is-sistema ta' punteġġi tal-valutazzjoni hija mogħtija fit-taqsima 3.2.4 tal-UIA Guidance.

Is-sistema ta' punteġġi tkun applikata mhux biss għall-mertu speċifiku ta' kull proġett propost, imma wkoll fl-ispirtu ta' proċess kompetittiv li jikkunsidra u jqabbel il-proposti tal-proġetti l-oħra sottomessi fil-qafas tal-istess Sejha għal Proposti. Għal dan il-fatt, l-applikanti tal-proposti għal proġetti li ma jgħaddux għall-Valutazzjoni Operattiva jew li ma jkunux approvati fl-aħħar, ma jingħatawx il-punteġġi imma jingħataw biss kumment għall-kriterji kollha vvalutati.

8. Akkwist pubbliku, awditjar, u għajnuna mill-Istat

L-imsieħba tal-proġett li jissodisfaw id-definizzjoni ta' awtorità kontraenti skont il-leġiżlazzjoni tal-akkwist nazzjonali rilevanti jridu jirrispettaw ir-regoli tal-akkwist pubbliku applikabbli.

L-infiq iddikjarat mill-proġett irid jiġi awditjat minn Kontrollur tal-Ewwel Livell (FLC). L-opinjoni ta' dan il-Kontrollur indipendenti trid tkopri l-legalità u r-regolarità tal-infiq iddikjarat, il-kunsinna tal-prodotti u s-servizzi, is-sodezza tal-infiq iddikjarat u l-konformità tal-infiq u l-operati mar-regoli Komunitarji u nazzjonali. Peress li l-Kontrollur jinħatar u jiġi mħallas direttament mill-Inizjattiva UIA, m'għandux ikun hemm tbassir tal-ispejjeż abbinati mal-kontroll (awditjar) mis-sħubija tal-proġett hi u tagħmel il-baġit tal-proġett.

Sabiex jinżammu kundizzjonijiet ekwi għal kull impriża attiva fis-suq intern, il-proġetti approvati għandhom jiffasslu f'konformità mar-regoli tal-għajnuna mill-Istat halli tkun żgurata l-effettività tan-nefqa pubblika u jiġi evitat kull tfixkil fis-suq, bħall-eskluzjoni tal-finanzjament mill-privat, il-ħolqien ta' strutturi mhux effettivi tas-suq, jew il-preservazzjoni ta' ditti mhux effiċjenti¹⁷. Għandha tingħata attenzjoni biex il-finanzjament ta' Azzjonijiet Innovattivi Urbani la jfixkel il-kompetizzjoni u lanqas iwassal għal interferenza fis-suq bla bżonn ġustifikat. Ġeneralment, il-Kummissjoni Ewropea qed tistenna li l-maġġoranza tal-proġetti li se jiġu ffinanzjati b'din sejha ma jkunux jinvolvu attivitajiet ekonomiċi jew ma jkollhom l-ebda effett, inkella effett mill-aktar limitat, fuq il-kummerċ bejn l-Istati Membri.

¹⁷ Għal aktar għajnuna fuq il-kunċett ta' għajnuna mill-Istat, ara l-Avviż tal-Kummissjoni fuq il-kunċett ta' għajnuna mill-Istat kif imsemmi fl-Artikolu 107(1) TFUE ('NOA'), ippubblikat fis-sit: [http://eur-lex.europa.eu/legal-content/mt/TXT/PDF/?uri=CELEX:52016XC0719\(05\)&from=MT](http://eur-lex.europa.eu/legal-content/mt/TXT/PDF/?uri=CELEX:52016XC0719(05)&from=MT).

Il-Kummissjoni Ewropea tiffinanzja l-Azzjonijiet Innovattivi Urbani mill-Fond Ewropew għall-Iżvilupp Reġjonali (sa 80 % tal-ispiża tal-proġett) permezz ta' mmanigġjar indirett. Għall-finanzjament ta' 80 % tal-UIA, hu meħtieġ li jkun hemm kontroll ta' konsistenza tal-għajjnuna mill-Istat biex ikun żgurat li l-appoġġ pubbliku jwassal il-benefiċċju kollu għas-suq intern. Meta tqis in-natura innovattiva u miftuħa tal-UIA li taħdem fuq il-bażi ta' sejhiet għal proposti għal proġetti li jgħibu 'l quddiem soluzzjonijiet kreattivi u t-temi ġenerali magħżula għas-sejhiet, jidher li, sabiex ikun assigurat li l-effett ta' tfixkil tar-rizorsi tal-baġit tal-UE jkun limitat, il-konsistenza tal-għajjnuna mill-Istat għandha tkun ibbażata fuq limitazzjoni ta' massimu ta' EUR 500 000 tal-ammont totali tal-finanzjament tal-UIA li jista' jgħaddi għand impriża individwali involuta fi proġett partikolari.

Il-bqija tal-fondi (mill-inqas 20 % tan-nefqa tal-proġett) tista' tkun koperta minn kontribuzzjonijiet privati jew pubbliċi. Meta dawn il-kontribuzzjonijiet jiġu minn sorsi privati, ma jaqgħux fil-kuntest tal-ligi tal-għajjnuna mill-Istat. Madankollu, meta jkun hemm kontribuzzjonijiet minn sorsi pubbliċi ta' Stat Membru għal proġetti li jinvolvu "attivitajiet ekonomiċi", jiġifieri, li joffru oġġetti u servizzi fis-suq, imbagħad, dawn il-proġetti jkollhom jifasslu b'tali mod li kull kontribuzzjoni pubblika tkun konformi mar-regoli tal-għajjnuna mill-Istat f'kull livell, li jfisser kemm fil-livell tas-sid, tal-kostruttur u/jew tal-operatur tal-proġett jew tal-facilità. F'dawn il-każi, il-finanzjament pubbliku pprovdut għandu jkun konformi mar-rekwiżiti tar-Regolament De Minimis, jew mal-kundizzjonijiet imfassla mir-Regolament għal Eżenzjoni Ġenerali Shiha (GBER) jew mid-Deciżjoni għal Servizzi ta' Interess Ekonomiku Ġenerali (SGEI).

Informazzjoni dettaljata fuq l-akkwist pubbliku u l-għajjnuna mill-Istat hi mogħtija fit-taqsimiet 4.4.6 u 4.4.7 tal-UIA Guidance.

9. Kif tikseb l-għajjnuna

Il-persunal tas-SP se jkun lest biex jgħin lill-applikanti fi kwalunkwe mistoqsija teknika li jista' jkollhom matul is-Sejha għal Proposti. Id-dettalji tal-kuntatt jinsabu fis-sit elettroniku tal-UIA.

Is-SP se jorganizza wkoll 4 Seminars għall-Aplikanti fi bliet differenti madwar l-Ewropa. Id-dati u l-postijiet ta' dawn is-Seminars għall-Aplikanti jinsabu fit-taqsimi "Events" tas-sit tal-UIA.

Se jkunu organizzati wkoll webinars fuq aspetti speċifiċi tal-iżvilupp u s-sottomissjoni tal-proġetti. Id-dati u l-postijiet ta' dawn il-webinars jinsabu fit-taqsimi "Events" tas-sit tal-UIA.

10. Dati ewlenin

- 15/12/2017 – Tnedija tat-tielet Sejha għal Proposti
- 01/2018 – 02/2018 – Seminars u webinars għall-applikanti
- 30/03/2018 – Data tal-iskadenza għas-sottomissjonijiet tal-Formoli tal-Applikazzjoni
- 10/2018 – Data indikattiva għad-deċiżjoni finali għall-approvazzjoni tal-proġetti
- 11/2018 – Data indikattiva tal-bidu tal-proġetti approvati

Ninsabu herqanin biex naqraw il-proposti tal-proġetti tagħkom fil-futur qrib!